
PART I 


Section iji 


GOVERN 


இரங்கலம் 


VNMENT OF 


OF KERALA 


கேரள அரசு 
சட்ட (சட்டமியற்றல் - ஜி ) துறை 
அறிக்கை 

2012 ஜனவரி 17 
எண் 24214/ச . இ . ஜி . 2/ 2011/சட்ட ம் . திருவனந்தபுரம் , - 

1933 பௌஷம் 27 


2012 ஜனவரி மாதம் 17ஆம் தேதி ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் பிரசுரம் செய்யப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சட்டத்துறை சிறப்பு செயலாளர் . 


2012 - ன் அவசரசட்ட 


ம் எண் 3 


2012 - ன் ஸ்ரீசங்கராச்சாரிய வடமொழி பல்கலைக்கழக 

(திருத்த ) அவசரச்சட்டம் 


இந்தியக்குடியரசின் அறுபத்தியிரண்டாம் ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1994ன் ஸ்ரீசங்கராச்சாரியா வடமொழி பல்கலைக்கழக சட்டத்தை மேலும் 
திருத்தம் செய்வதற்குரிய ஒரு அவசரச்சட்டம் . 

முகவுரை : - 2011 - ன் ஸ்ரீசங்கராச்சாரியா வடமொழி பல்கலைக்கழக (திருத்த ) 
அவசரச்சட்டம் ( 2011 - ன் 56) 2011 நவம்பர் 30ஆம் தேதி கேரள ஆளுநரால் 
விளம்பர அறிக்கை செய்யப்பட்டிருந்ததாலும் ; 


2011 டிசம்பர் 9ஆம் தேதி தொடங்கி அதே நாள் முடிவடைந்த சட்டப் 
பேரவையின் கூட்டத்தில் மேற்குறிப்பிட்ட அவசரச்சட்டத்திற்கு பதிலாக மாநில 
சட்டசபையில் ஒரு சட்டம் கொண்டுவருவதற்குரிய ஒரு மசோதாவை தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பின் 213வது விதித்தொகுப்பின் உட்பிரிவு (2 )- ன் 
துணை உட்பிரிவு ( எ ) -யின் அடிப்படையில் 2011 - ன் ஸ்ரீசங்கராச்சாரியா 
வடமொழி பல்கலைக்கழக (திருத்த ) அவசரச்சட்டம் ( 2011 - ன் 56 ) 2012 , ஜனவரி 
20ஆம் தேதி அமலில் இருந்து நின்றுவிடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப் பேரவை கூட்டத் தொடரில் இல்லாமல் 
இருப்பதாலும் , தாம் துரித நடவடிக்கை எடுக்க வேண்டிய சூழ்நிலை 
தற்போது உள்ளது என்று கேரள ஆளுநர் புரிந்துகொண்டிருப்பதாலும் ; 

தற்போது , அதனால் , இந்திய அரசியலமைப்பின் 213வது விதித்தொகுப்பின் 
உட்பிரிவு (1) ஆல் வழங்கப்பட்டுள்ள அதிகாரங்களைப் பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது. -- 

1 . சுருக்கத் தலைப்பும் தொடக்கமும் . -- (1 ) இந்த அவசரச்சட்டம் 2012 - ன் 
ஸ்ரீசங்கராச்சாரியா வடமொழி பல்கலைக்கழக (திருத்த ) அவசரச்சட்டம் என 
அழைக்கப்படலாம் . 

( 2 ) இது 2011 டிசம்பர் 1ஆம் தேதி அமலுக்கு வந்திருப்பதாகக் 
கருதப்படவேண்டும் . 

2 . 1994 - ன் 5வது சட்டம் தற்காலிகமாக திருத்தம் செய்யப்படல் . - இந்த 
அவசரச் சட்டம் நடைமுறையில் இருக்கின்ற காலத்தில் , 1994 - ன் 
ஸ்ரீசங்கராச்சாரியா வடமொழி பல்கலைக்கழக சட்டம் (1994 - ன் 5 ) (இதற்கு 
பிறகு முதன்மைசட்டம் என்று அழைக்கப்படலாம் ) பிரிவு 3 , மற்றும் 4 - ல் 
கூறப்பட்டுள்ள திருத்தங்களுக்கு உட்பட்டு நடைமுறையில் இருக்கும் . 

3 . பிரிவு 12 - ல் திருத்தம். -- முதன்மை சட்டம் பிரிவு 12 - ல் தற்போதுள்ள 
தலைப்பின்கீழ் வரும் " பரிந்துரை செய்யப்பட்ட உறுப்பினர்கள் " என்ற 
இனத்திற்கு பதிலாக பின்வரும் இனம் சேர்க்கப்படவேண்டும் . 

(i ) “ ஒரே முறையில் நான்கு வருடத்திற்கு வேந்தரால் 
பெயர் பரிந்துரை செய்யப்படுகின்ற வடமொழி , இன்டோளஜி , இந்தியன் 
தத்துவஞானமும் மற்றும் ஏதேனும் இந்திய மொழிகளை பிரதிநிதித்துவம் 
செய்கின்ற நான்கு சிறந்த வல்லுநர்கள் ; 

( ii ) உயர் கல்வித்துறையில் இருந்து நான்கு வருடத்திற்கு , அரசு பெயர் 
பரிந்துரை செய்கின்ற சிறந்த ஏழு வல்லுநர்கள் அல்லது சிறந்த கல்வி 
உறுப்பினர்களில் மூன்று நபர்கள் ஸ்ரீசங்கராச்சாரியர் வடமொழி 


ண்டும் . 


பல்கலைக்கழகத்திலுள்ள ஆசிரியர்கள் , அவர்களில் ஒருவர் மகளிரும் ஒருவர் 
அட்டவணை சமுதாயம் அல்லது மிகவும் பிற்படுத்தப்பட்ட 
இனத்தைச்சார்ந்தவருமாக இருக்கவேண்டும் ; 

( iii ) ஒரு வருட காலத்திற்கு அரசால் பெயர் பரிந்துரை 
செய்யப்படுகின்ற சிறந்த கல்வித்தகுதியுள்ள , பல்கலைக்கழகத்தால் 
அங்கீகரிக்கப்பட்ட பல்கலைக்கழக கல்லூரிகள் / மையங்களை சார்ந்த ஒரு 
முதுகலைப்பட்ட மாணவர் ; 

( iv ) வேந்தரால் சுழற்சி முறையில் பரிந்துரை செய்யப்பட்ட ஒரு 
புலத்தின் தலைவர் ; 

(v ) கேரள மாநில உயர்கல்வித்துறையின் நிர்வாகக் குழுவால் பரிந்துரை 
செய்யப்பட்ட உறுப்பினர் ; 


எனினும் , நியமனம் செய்யப்பட்ட உறுப்பினர்கள் என்ற தலைப்பின்கீழ் 
வேந்தராலோ அல்லது அரசாலோ பரிந்துரை செய்யப்பட்ட ஆட்சிக்குழு 
உறுப்பினர்கள் அதது காரியத்திலாவதுபோல் வேந்தருக்கோ அல்லது 
அரசிற்கோ விருப்பமுள்ள காலம் வரை பதவியில் இருக்கலாம் . 

4 . சிறப்பு காப்புரை - இந்த முதன்மைச் சட்டத்தில் அடங்கியுள்ள 
எதுவும் எவ்வாறு இருந்தபோதிலும் முதன்மைச்சட்டம் பிரிவு 12 - ல் 
" பரிந்துரைக்கப்பட்ட உறுப்பினர்கள் என்ற தலைப்பின் கீழ் இந்த 
அவசரச்சட்டம் அமலுக்கு வருவதற்கு முன் இனம் ( ii ), ( iii ) மற்றும் ( iv ) கீழ் 
நியமிக்கப்பட்டு அலுவலகத்தில் உள்ள உறுப்பினர்கள் . இந்த அவசரச்சட்டம் 
அமலுக்கு வந்த தேதி முதல் இந்த அவசரச்சட்ட காப்புரையின்படி பதவியில் 
தொடரமுடியாது . 


5 இரத்தாதலும் தவிர்ப்பும். --(1) 2011 - ன் ஸ்ரீசங்கராச்சாரியா வடமொழி 
பல்கலைக்கழக (திருத்த ) அவசரச்சட்டம் ( 2011 - ன் 56 ) இதனால் இரத்து 
செய்யப்படுகிறது . 

( 2 ) அவ்வாறு இரத்து செய்யப்பட்டபோதிலும் மேற்கூறிய அவசரச் 
சட்டப்படி திருத்தம் செய்யப்பட்ட முதன்மை சட்டத்தின் அடிப்படையில் 
செய்த ஏதேனும் காரியமோ எடுத்த ஏதேனும் நடவடிக்கையோ இந்த 
சட்டப்படி திருத்தம் செய்யப்பட்ட முதன்மை சட்டத்தின் அடிப்படையில் 
செய்ததாக அல்லது மேற்கொள்ளப்பட்டதாகக் கருதப்படவேண்டும் . 


எச் . ஆர் . பரத்வாஜ், 


ஆளுநர். 


